

---

Rishidadhichiprotam Shiva Kavacham

ಮುಷಿದಧೀಚಿಪ್ರೋಕ್ತಂ ಶಿವಕವಚಂ

Document Information



---

Text title : Rishidadhichiprotam Shiva Kavacham

File name : RRiShidadhIchiprotamShivakavacham.itx

Category : shiva, shivarahasya, kavacha

Location : doc\_shiva

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 27 madhyArjunamahimAnuv  
| 137-163||

Latest update : June 16, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 16, 2024

*sanskritdocuments.org*

---

ಋಷಿದಧೀಚಿಪ್ರೋಕ್ತಂ ಶಿವಕವಚಂ



(ಶಿವರಹಸ್ಯಾಂತರ್ಗತೇ ಉಗ್ರಾಖ್ಯೇ)

ದಧೀಚಿರುವಾಚ

ಕವಚಂ ದೇವದೇವಸ್ಯ ವಕ್ಷ್ಯೇಶ್ಯಣು ನರಾಧಿಪ .

ಯೇನಾಽಽವೃತೋ ಮಹಾದುಃಖೈರ್ಮುಕ್ತೋ ಮುಕ್ತಿ ಚ ವಿಂದತಿ .. 137..

--

ಧ್ಯೇಯಃ ಶ್ರೀಮನ್ಮಹಾದೇವಃ ಸಾಂಬಃ ಸಂಸಾರಮೋಚಕಃ .

ಪವಿತ್ರಹೃದಯೈಃ ಶುದ್ಧೈರ್ಭಸ್ಮರುದ್ರಾಕ್ಷಭೂಷಣೈಃ .. 138..

ಶ್ರೀವಿಶ್ವೇಶ್ವರ ಮುಮಾಸಹಾಯಮನಘಂ ವಿಶ್ವಾತ್ಮಕಂ ಚಿದ್ಧನಂ .

ಸತ್ಯಂ ಜ್ಞಾನಮನಂತಮಕ್ಷರಮಜಂ ನಿರ್ಲಿಪ್ತಮೇಕಂ ಪ್ರಭುಂ .. 139..

ಓಂಕಾರಾತ್ಮಕಮಕ್ಷರಂ ಪರತರಂ ಬ್ರಹ್ಮಾದಿಭಿರ್ಭಾವಿತಂ .

ಸಾನಂದಂ ಹೃದಿ ಭಾವಯೇದ್ಭವಭಯಧ್ವಾಂತಾಂತಮಾನಂದದಂ .. 140..

ಏವಂ ಧ್ಯಾತ್ವಾ ಮಹಾದೇವಂ ಸಚ್ಚಿದಾನಂದಲಕ್ಷಣಂ .

ಕವಚೇನಾವೃತೋ ಭೂತ್ವಾ ಮೃತ್ಯುಪಾಶೈರ್ವಿಮುಚ್ಯತೇ .. 141..

--

ಯದ್ಬ್ರಹ್ಮರಂಧ್ರಂ ಮಮ ಸಂವಿದಾಭಂ

ತದ್ಬ್ರಹ್ಮರಂಧ್ರಂ ಭಗವಾನುಮೇಶಃ .

ಪಾಯಾತ್ಸ ಸಂಸ್ಥಾನಮನಂತಲಕ್ಷಣಂ

ನಿವಾರ್ಯ ಸರ್ವಾಘಕುಲಂ ನಿರಂತರಂ .. 142..

ತತ್ಪಾರ್ಶ್ವಾರ್ಘಗ್ನಿಗಮಾಂತ ಚಾರೀ

ರುದ್ರಃ ಶಿಖಾಯಾಂ ತು ಶಿವಾವತಂಸಃ .

ಶಿರಃ ಶಿಖಾಂ ಪಾತು ಮಮೇಂದುಚೂಡಃ

ಭಾಲಂ ಮಮಾವ್ಯಾಜ್ಜ್ವಲನೋರುಭಾಲಃ .. 143..

ವಾಮಂ ಕಪೋಲಂ ಮಮ ಪಾತು ಶಂಭುಃ

ಕಪೋಲಮೀಶೋಽವತು ದಕ್ಷಿಣಂ ಮೇ .

ಪಾಯಾದ್ಗಿರೀಶೋ ಮಮ ವಾಮನೇತ್ರಂ

ತ್ರಿಲೋಚನೋ ದಕ್ಷಿಣಮಕ್ಷಿ ಪಾಯಾತ್ .. 144..

ಭ್ರೂಯುಗ್ಮಮವ್ಯಾದ್ವೃಷಭದ್ವಜೋ ಮೇ  
 ಭ್ರೂಮಧ್ಯಮವ್ಯಾನ್ಮಖಿನಾಶದಕ್ಷಃ .  
 ನಾಸಾಪುಟಂ ಪಾತು ಮಮಾಂತಕಾಂತಕೋ  
 ನಾಸಾಂತರಂ ಪಾತು ಪಿನಾಕಪಾಣಿಃ .. 145..  
 ಮುಖಂ ಮಮಾವ್ಯಾತ್ಸ ಚ ಪಂಚವಕ್ತ್ರಃ  
 ಪಾಯಾನ್ಮಮೌಷ್ಠೌ ಗಜಕೃತ್ತಿವಾಸಾಃ .  
 ದಂತಾನ್ಮಮಾವ್ಯಾತ್ಪೃಭುರಿಂದ್ರ ದಂತೋ  
 ಜಿಹ್ವಾಂ ಮಮಾವ್ಯಾನ್ನಿಗಮಾಂತಜಿಹ್ವಃ .. 146..  
 ಶ್ರೀನೀಲಕಂಠೋಽವತು ಕಂಠದೇಶಂ  
 ಪಾಯಾನ್ಮಹೇಶೋಽವತು ಕಂಠಪಾರ್ಶ್ವಂ .  
 ಸ್ಕಂಧೌ ಮಮಾವ್ಯಾನ್ಮದನಾಂತಕಾರೀ  
 ವಕ್ಷಃ ಸ್ಥಲಂ ಪಾತು ಮಮಾಂಬಿಕೇಶಃ .. 147..  
 ವಿಶ್ವಂಭರೋಽವ್ಯಾದುದರಂ ಮಮೇದಂ  
 ಸರ್ವೇಶ್ವರೋ ರಕ್ಷತು ರೋಮಕೂಪಾನ್ .  
 ಆಂತ್ರಾಣಿ ಪಾಯಾದುರುಶಕ್ತಿರವ್ಯಾ-  
 ದಸ್ಥೀನಿ ವಿಶ್ವಸ್ಥಿತಿನಾಶಹೇತುಃ .. 148..  
 ತ್ರಿಯ(ತ್ರೈ)ಮ್ಭುಕೋ ದಕ್ಷಿಣಬಾಹುಮವ್ಯಾ-  
 ದ್ವಾಮಂ ಮಮಾವ್ಯಾದ್ಭುಜಗಾವನಧಃ .  
 ಪ್ರಕೋಷ್ಠಮವ್ಯಾದ್ಗಿರಿರಾಜಚಾಪೋ  
 ಹಸ್ತೌ ಮಮಾವ್ಯಾದ್ವರಶೂಲಹಸ್ತಃ .. 149..  
 ವಿಶಾಖನಾಥೋಽವತು ಹಸ್ತಶಾಖಾ-  
 ನ್ನಖಾನ್ಮಮಾವ್ಯಾನ್ವರಸಿಹ್ಮ ಹಾರೀ .  
 ಪೃಷ್ಠಂ ಮಮಾವ್ಯಾತ್ರಿಪುರಾರಿ ರವ್ಯಾ-  
 ತ್ಕಟಿದ್ವಯಂ ಮೇ ಗಿರಿಜಾಸಹಾಯಃ .. 150..  
 ಕಟ್ಯಂತರಾಲಂ ಮಮ ಪಾತು ಶಂಭು-  
 ರೂರುದ್ವಯಂ ಮೇ ಮೃಗಶಾಬಪಾಣಿಃ .  
 ಜಾನುದ್ವಯಂ ಪಾತು ಜನಾರ್ದನೇಶೋ  
 ಗುಲ್ಫದ್ವಯಂ ಪಾತು ವಿರಾಟ್ಸ್ವರೂಪಃ .. 151..  
 ಪಾದೌ ಮಮಾವ್ಯಾದಮರೈಕವಂದ್ಯಃ  
 ಪಾಯಾದ್ಧರಃ ಪಾದತಲದ್ವಯಂ ಮೇ .  
 ಪಾದಾಂಗುಲಿಃ ಪಾತು ಸಮಸ್ತರೂಪೋ  
 ಸರ್ವಾಂ ತನುಂ ಪಾತು ಮಹೇಶ್ವರೋ ಮೇ .. 152..

ಪ್ರಾಚ್ಯಾಂ ಸದಾ ರಕ್ಷತು ನೀತುರುದ್ರೋ  
 ಕರ್ಪೂರ ಗೌರೋಽವತು ದಕ್ಷಿಣಸ್ಯಾಂ .  
 ಪಾತು ಪ್ರತೀಚ್ಯಾಂ ಭಗನೇತ್ರಹಾರೀ  
 ಪಾಯಾದುದೀಚ್ಯಾಂ ಜಗದೇಕನಾಥಃ .. 153..  
 ಮಮೋರ್ಧ್ವಮವ್ಯಾಡುರಾಜಕಾಂತಿ-  
 ರಥೋ ಮಮಾವ್ಯಾದುರಗೇಂದ್ರ ಭೂಷಃ .  
 ದಿಗಂತರಾಲೇಷು ಸಮಸ್ತನಾಥಃ  
 ಪಾಯಾದ್ವೃಷ್ಟಿಪೀಧೀಶ್ಚರಕೇತುಲಕ್ಷ್ಯಃ .. 154..  
 ನದೀಷು ಮಾಂ ರಕ್ಷತು ವಿಶ್ವನಾಥಃ  
 ಕೂಪೇಷು ಮಾಂ ರಕ್ಷತು ವಿಶ್ವಮೂರ್ತಿಃ .  
 ಪಾಯಾತ್ಸಮುದ್ರೇಷು ಜಲಾಧಿರಾಜಃ  
 ಸರಿತ್ಸಮುದ್ರಾದಿವಿಧಾನದಕ್ಷಃ .. 155..  
 ವಾಪೀಷು ಪಾಯಾದತಿಬಾಹ್ಯವರ್ತೀ  
 ದವಾನಲಾತ್ಪಾತು ದರೀಶಹಾರಃ .  
 ಗರ್ತೇಷು ಪಾಯಾತ್ಸುರಗರ್ವಹಾರೀ  
 ವೃಕ್ಷೇಷು ಪಾಯಾದ್ವೃಷಭಧ್ವಜೋಮಾಂ .. 156..  
 ಪಾಯಾದ್ಗಜೇಭ್ಯೋ ಗಜದರ್ಪಹಾರೀ  
 ಪಾಯಾದಹಿಭ್ಯೋಽಪಿ ಹಿ ವೀರಭದ್ರಃ .  
 ಪಾಯಾತ್ಸಮೇಭ್ಯೋ ವಿಷಸರ್ಪಹಾರೀ  
 ಪಾಯಾತ್ತ್ರಿಮೂರ್ತಿವಿಷವೃಶ್ಚಿಕೇಭ್ಯಃ .. 157..  
 ಭೂತಾಧಿಪಃ ಪಾತು ವಿರೋಧಿಭೀತೇಃ  
 ರಕ್ಷಃ ಪಿಶಾಚಿದಿಭಯಾತ್ಕಪಾಲೀ .  
 ಮೃತ್ಯುಂಜಯೋ ರಕ್ಷತು ಮೃತ್ಯುಭೀತೇಃ  
 ಕಾಲಾಗ್ನಿರುದ್ರೋಽವತು ಕಾಲಭೀತೇಃ .. 158..  
 ಪಾಪಾರಿರವ್ಯಾಧ್ಯಹುಪಾತಕೇಭ್ಯಃ  
 ಪಾಯಾದ್ಗ್ಹೋಭ್ಯಃ ಕಮಲಾಸನಾರ್ಚ್ಯಃ .  
 ಶ್ರೀ ವಿಷ್ಣುನೇತ್ರಾರ್ಚಿತ ಪಾದಪದ್ಮಃ  
 ಪಾತು ಪ್ರಭಾತೇಷ್ವಖಿಲೇಷು ಶಂಭುಃ .. 159..  
 ಮಧ್ಯಂದಿನೇಷ್ಟೇವ ಮೃಡೋಽನಿಶಂ ಮಾಂ  
 ಸಾಯಾಹ್ನಕಾಲೇಽಪ್ಯಮರಾಧಿನಾಥಃ .  
 ಮಹೇಶ್ವರೋ ರಕ್ಷತು ಮಧ್ಯರಾತ್ರೇ  
 ಪಾಯಾದುಷಸ್ಯಾಂಧಕನಾಶಹೇತುಃ .. 160..

ಸರ್ಷೇಷುಕಾಲೇಷ್ಟಪಿ ಪಾತು ಶಂಭು-  
ರುಮಾಂಗಸಂಶ್ಲಿಷ್ಟಮನೋಕ್ಷದೇಹಃ .  
ಮಾರ್ಗೇ ಮೃಗವ್ಯಾಧವಪುರ್ಧರೋಽವ್ಯಾದ್  
ಯುದ್ಧೇಷು ಪಾಯಾದಸುರೌಘದಾರೀ .. 161..  
ಸರ್ವತ್ರ ಸರ್ವಾರ್ತಿಹರೋ ಹರೋವ್ಯಾ-  
ತ್ಸರ್ವೇಷ್ವಿತಾರ್ಥಪ್ರದರೂಪಧರೀ(ಧಾರೀ) .  
ರಕ್ಷಾವಿಹಿನಸ್ಥಲಮಸ್ತಿ ಯನ್ಮೇ  
ತತ್ರಾವತು ಶ್ರೀವರವೀರಭದ್ರಃ .. 162..

ಕೃತ್ವೈವಂ ಕವಚಂ ಪೂರ್ವಂ ಸ್ತೋತ್ರಮೇತತ್ಪಠೇನ್ನರಃ .

ಸ್ತೋತ್ರಂ ಚೈತನ್ಮಹೇಶೇನ ತಸ್ಮಾ ಆಖ್ಯಾತಮಾದರಾತ್ .. 163..

.. ಇತಿ ಶಿವರಹಸ್ಯಾಂತರ್ಗತೇ ಋಷಿದಧೀಚಿಪ್ರೋಕ್ತಂ ಶಿವಕವಚಂ ಸಂಪೂರ್ಣಂ ..

.. ಶ್ರೀಶಿವರಹಸ್ಯಂ . ಉಗ್ರಾಖ್ಯಃ ಸಪ್ತಮಾಂಶಃ . ಅಧ್ಯಾಯಃ 27 ಮಧ್ಯಾರ್ಜುನಮಹಿಮಾನುವ  
. 137-163..

.. shrIshivarahasyam . ugrAkhyah saptamAMshaH . adhyAyaH 27 madhyArjunamahimAnuvarNan  
. 137-163..

Notes:

Ṛṣi Dadhīci ಋಷಿ ದಧೀಚಿ conveys the ŚivaKavacam ಶಿವಕವಚಂ (to the King) and  
mentions about the related ŚivaStotram ಶಿವಸ್ತೋತ್ರಂ.

The latter can be accessed from one of the links given below.

Proofread by Ruma Dewan

---

*Rishidadhichipraktam Shiva Kavacham*

pdf was typeset on June 16, 2024

---

Please send corrections to [sanskrit@cheerful.com](mailto:sanskrit@cheerful.com)

